༄༅། །སྐྱིད་ལྷས་རྟག་གཏོར་གྱི་འདོད་གསོལ་དགེ། དཔལ་རྡོ་རྗེ་ནག་པོ་ཞལ་བཞི་པ་ཡུམ་ཆེན་སྲིང་མོ་ 
བཞི་འཁོར་དང་བཅས་པ་གཏོར་མ་འདི་ལ་བརྟན་པར་བཞུགས་ཤིང་བཞེས་ལ། སངས་རྒྱས་ཀྱི་བསྟན་པ་ 
སྲུངས། དཀོན་མཆོག་གི་དབུ་འཕང་བསྟོད། དགེ་འདུན་གྱི་སྡེ་སྐྱོངས། བླ་མ་དམ་པའི་སྐུ་ཚེ་སྲིངས། འཇིག་ 
རྟེན་གྱི་ཁམས་ཀྱི་དགེ་ལེགས་སྤེལ། ཁྱད་པར་རྗེ་བཙུན་ས་སྐྱ་པའི་བསྟན་པ་གདུང་བ རྒྱད་ལྷ་སྡེ་མི་སྡེ་འཁོར་ 
འབངས་ལོངས་སྦྱོད་གཞིས་མཁར་ཁང་སོགས་མདོར་ན་ས་སྐྱ་པར་གཏོགས་སོ་འཚལ་གྱི་འགལ་རྐྱེན་བར་ 
ཆད་མི་མཐུན་པའི་ཕྱོགས་ཐམས་ཅད་ཞེ་བར་མཛད་དུ་གསོལ། ཚེ་བསོད་དཔལ་འབྱོར་ལུང་རྟོགས་ལེགས་ 
པའི་ཡོན་ཏན་ཐམས་ཅད་རྒྱས་པར་མཛད་དུ་གསོལ། བརྟན་གཡོ་སྣོད་བཅུད་ཐམས་ཅད་དབང་དུ་བསྡུ་བར་ 
མཛད་དུ་གསོལ། འགལ་རྐྱེན་བར་ཆད་དགྲ་བགེགས་ལོག་འདྲེན་ཐམས་ཅད་རྡུལ་དུ་བརླག་པར་མཛད་དུ་ 
གསོལ། མཆོག་དང་ཐུན་མོང་གི་དངོས་གྲུབ་ཐམས་ཅད་བདེ་བླག་ཏུ་སྩལ་དུ་གསོལ། བྱེ་བྲག་ཏུ་ཡང་རྗེ་ 
བཙུན་ས་སྐྱ་པའི་གདུང་བ རྒྱད་དྲི་མ་མེད་པ་ ཆུ་བོའི་ རྒྱན་ལྟར་འབྱོན་ཞིང་། དེ་དག་ཐམས་ཅད་ཀྱང་སྔགས་ 
འཆང་ཆོས་ཀྱི་རྒྱལ་པོ་ཡབ་སྲས་དང་ཐམས་ཅད་མཁྱེན་པ་ངག་དབང་ཀུན་དགའ་བསོད་ནམས་གྱི་རྣམ་ཐར་ 
དང་རྗེས་སུ་མཐུན་པའི་མཛད་ཕྲིན་ལས། རྗེ་བཙུན་གོང་མ་དབང་པོའི་གྲངས་ལྡན་གྱི་བསྟན་པ་རིན་པོ་ཆེ་ 
ོེ ཤད་སྒྲབ་ཀྱི་སྒོ་ན ས། ནམ་ལངས་པ་ལ་ཉི་མ་ཤར་བ་ལྟར་ཆེས་ཆེར་ག སལ་ཞིང་སྐྱེ་དགུ་ཀུན་གྱི་མགོན་དུ་ 
འགྱུར་བ་དང་། ཕན་བདེའི་རྩ་ལག་དམ་པར་ཞབས་པད་བསྐལ་བརྒྱར་བརྟན་ཅིང་། ཕྲིན་ལས་རྒྱ་མཚོའི་གོས་ 
ཅན་ཁྱབ་པར་མཛད་དུ་གསོལ། བདག་ངག་དབང་ཀུན་དགའ་བློ་གྲོས་སངས་རྒྱས་བསྟན་པའི་རྒྱལ་མཚན་ 
དཔལ་བཟང་པོ་དང་། ངག་དབང་ཀུན་དགའ་བསོད་ནམས་མཐུ་སྟོབས་དབང་ཕྱུག་བཀྲ་ཤིས་གྲགས་པ་རྒྱལ་ 
མཚན་དཔལ་བཟང་པོ་མི་བརྒྱུད་དང་བཅས་པ་ལ་བྱང་ཆུབ་མ་ཐོབ་ཀྱི་བར་དུ་འགོ་ཞིང་འཆེས་པ་དང་བསྲུང་ 

